

## ДЗЕНЬ ВОЛІ

■ Цікавіла яго ня блізкая да таго мястэчка заходня мяжа. Ён ехаў з сакрэтнай місіяй. Урэшце, яму даручылі сапраўдную Справу.

**Ды-джэй Адраджэньня: Сьвіслацкі сьлед — ст. 6**

■ “Добры вечер”, — борзда заводзіў мужчына тэнарам. “Здзякуй, таварыш!” — жвава падхоплівала рэпам жанчына.

**Лялька Маша, лялька Міша — ст.2**

■ Грандыёзная акцыя не на жарт напалохала ўлады. Абласное ТБ паказала ролік з камэнтам: “нацыянал-радыкалы за паловаўця грамадзтва”.

**Моладзь не баіцца — гэта рэжыму страшна — ст.7**

**К**ажуць, як новы год сустрэнеш, так яго й правядзеш. 79-ы год беларуская моладзь сустрэла шматтысячным шэсьцем. І іншыя акцыі ў той год — ты памятаеш — былі шматтысячнымі. 80-ы таксама віталі на вуліцах. Але цяпер было інакш — лілася кроў. Ня толькі нашая. І потым яе ўжо не пасьпявалі змываць з твараў і рук.

Хутка пачнецца 81-ы. Зразумела, ад абвяшчэньня БНР. Іншыя пункты адліку для нас ня важныя. Бязбожны рэжым хай сабе застаецца ў 1998. Ён існуе й сканае ў чужым часе. Мы, дзякаваць Богу, жывем у сваім.

Штовесну прырода скідае зь сябе лядовыя кайданы й вольна пачынае новы жыццёвы кругабег. Штовесну маладая Беларусь адкрывае новую пару свайго станаўленьня. Старонкі гістарычнай хронікі штовесну гартае моладзь.

Напярэдадні сэрца б’ецца мацней. Грае кроў. Воля спакусьліва ўсьміхаецца. Ноччу зоры гараць ярчэй. Хутка пачнецца Дзень.

Ня думай аб мінулым. І аб будучыні. Пазбаўся сумневаў. Проста ўстань і выйдзі на вуліцу. Удыхні марознае яшчэ паветра. Глыбей! Расьцісьні абцасам апошні лёд. Што, адчуваеш? Нешта ўладнае, цёплае падываецца з глыбіні, працінае грудзі, напружвае мускулы, б’е ў галаву, запальвае вочы. Натуральна, гэта Яна. Будзь зь Ёю сёньня. Ня ты абіраеш — Яна абірае цябе.

Бо гэта Яе дзень.

Дзень ВОЛІ.

■ Ці адрозьніваюцца хлопцы з Маладога Фронту ад усіх іншых? Калі так, чым?

**Дзубой — ст.4**

■ “Прашу дазволіць мне шэсьце ад пл. Я. Коласа да пл. Незалежнасьці з нагоды дня майго нараджэньня.”

**Калёнка Шчукіна — ст.2**

■ Напачатку ўсё выглядала даволі квола, і дзе-хто нават меркаваў, што ВВК — фальшыўка, утвораная сэрбскімі спецслужбамі з правакацыйнымі мэтамі. Тым больш нечаканым было паведамленьне: ВВК выбіла сэрбскую паліцыю ды ўзяла ўладу на значнай частцы Косава.

**Паўстаньне ў Косава — ст.3**

### Аляксей шыдоўскі

24 лютага засуджаны на паўтары гады пазбаўленьня волі за надпісы “Жыве Беларусь!”, “Я люблю Беларусь!”. Адсядзеў ужо паўгады пад сьледзтвам. Выкінуты з унівэрсытэту.



### Вадзім КАБАНЧУК

Схоплены пасья акцыі супраць голаду й галечы. Абвінавачваецца ў збыцці акупанта падчас акцыі 23 сакавіка 1997 г. У Вадзіма 23 сакавіка, роўна праз год, пачнецца судзілішча. **Мы заклікаем вас прыйсьці ў 10:00 у гарадзкі суд і падтрымаць маладога беларуса.**

# ЛЯЛЬКА МАША, ЛЯЛЬКА МІША

новы гіт палітпараду

Ура, дарагія мае чытачы. Ну вось, дачыталіся мы з вамі, дачакаліся новага супергіта ў Палітпарадзе'98. За "восенню" патрыярха Шарэцкага й "Алікам, які хоча ў Тамбоў", надыйшоў гіт цёпленькі й сьвежы, як ясна, і яго адразу, навыперадкі, выдалі ўсе расейскія тэлеканалы. "Лялька Маша, лялька Міша", — сьпявалі, ох як дружна сьпявалі нейкія папулярныя мужчына й жанчына — суладна, быццам серп і молат, быццам рабочы й калгасьніца, быццам колішнія вядучыя праграмы "Время" — памятаеце? "Добры вечэр", — борзда заводзіў мужчына тэнарам. "Здравствуйте, товарищи!" — жвава падхоплівала рэчам жанчына.

Так, час прыходзіць і сыходзіць. "Время" застаецца. Вось яно, на першым канале, на ОРТ, тое ж самае маскоўскае "Время" часоў генэральнага сакратара. Толькі цяпер замест "генсека" генэральны дырэктар, Беразоўскі. А замест рабоча-калгасьніцкае парачкі — адзіная вядучая з сымпатычным прозьвішчам Шарапава, і працуе яна то як калгасьніца, то як інтэлігентка, то як лякаваная дэмакратка, і рэпам, і рокам, і бокам, і з падскокам — карцей, то як Жэглоў, то як Шарапаў. У залежнасьці ад таго, якую ролю дасць на сьняжанні вярну

гаспадар батлейкі. Падняць Чубайся. Апусьціць Лебедзя. А зь Беларусі ўвогуле не даваць нічога, мы ж з Сашам дамовіліся...

Правільна. Нездарма Карабас Беразоўскі прывозіў сюды на фуршэт да Сашы ўсю трупку. Усіх лялькаў — Ксюшу Панамарову (ОРТ), Міколку Сванідзэ, Эдзічку Сагалаева (РТР), Вовіка Гусінскага (НТВ). Тут іх наш трудзяга, наш Тата Карла (...Маркса, 38) трохі абгабляваў, падладзіў — і на ўзор свайго, самаробнага, бэтэшнага, хударлявага й драўлянага, але даўганосенькага.

Глядзіце, як пастараўся. Беларуская апазыцыя — малалетнія хуліганы, ну проста аматары папуляць з рагаткі. Беларуская эканоміка дэманструе відавочныя посьпехі. Анягож! І ўвогуле, усё ў іх там, в Мінске, у парадку. Гэта вось у Рызе недабітыя эсэсаўцы б'юць нашых вэтэранаў, ну хоць ты газ перакрываі.

Словам, лялькі. Прыгожыя, бліскучыя да глянцу лялькі. Штовечары на НТВ. Штодня на РТР. А на ОРТ дык увогуле штогадзіны. Лялька Міша, лялька Маша. Мальвіна Шарапава, Арлекін Дарэнка, яшчэ хтосьці ў ролі пудэля Артамона. Публіка ўжо ля экрану... Заслона. Хвілінку, гэта рэкламная паўза.

Пісучы ШУСТРЫК

## КАЛЁНКА КАПІТАНА ШЧУКІНА

Жах, якія грувацкія аргкамітэты пастварала апазыцыя для святкаваньня 80-га Дня Волі! Паўсотні — ад БНФ, яшчэ болей ад "былых", тут жа Статкевіч, тут жа...

Не, Шчукін ня зь імі. Ён, які кожныя грунтоўны прыхільнік марксызму-ленінізму, пойдзе сваім шляхам. На 22-га сакавіка Валер Аляксеіч падаў сваю ўласную заяўку. "Прашу дазволіць мне шэсьце ад пл. Я. Коласа да пл. Незалежнасьці з нагоды дня майго нараджэньня."

Кажуць, Чыкін у шоку. Яму так і мроіцца чырвоны дзень каляндара: 22-га сакавіка, Дзень Нараджэньня В. Шчукіна. Паглядзім, які падарунак падрыхтавалі капітану да юбілею былыя партыйныя та-варышы.

Х. ЗЭК

## НАШ АДКАЗ ЧЭМБЭРЛЕНУ

Аказваецца, Лі Харві Освальда ведаюць не адно ў Менску. Прыемная нечаканасьць. Разгортваючы алімпійскую страланіну памяці Лі, мы й ня думалі, што так трапна пацэлілі. ОРТ, беларуская пракуратура, швэдзкія сакцыял-дэмакраты й мадагаскарскія будысты дружна адгукнуліся на бабаханьне ў штаб-кватэры БНФ 01.03.98.

Як мне ўдалося даведацца з канфідэнцыйных крыніцаў, Освальд тут не павінны. І Кенэдзі, зрэшты, таксама не прычым. Рэч у тым, што для 200 мільёнаў глядачоў ОРТ у вечаровым тэлеэфіры вельмі файна ўспрымаюцца белакурыя беларускія хлопцы, якія кулю за куляй засаджаюць кудысьці за кадар. Тытры ўнізе: "Беларусы рыхтуюцца да саюзу з Расеяй"

J. F. KENNEDY  
адмыслова для МВ  
Dallas—Менск

### "МАЛАДОЕ АДРАДЖЭНЬНЕ"

Арганізоўвае кваліфікаваную падрыхтоўку абітурыентаў. З дапамогаю выкладчыкаў Беларускага Дзяржаўнага ды іншых сталічных унівэрсытэтаў.

### БЯСПЛАТНА І ПА-БЕЛАРУСКУ!

Штосуботу й штопятніцу а 17-й гадзіне

Варвашэні, 8

Праезд да ст. мэтро "пл. Перамогі", выйсьці на вул. Варвашэні, перайсьці вуліцу, потым направа, каля 200 мэтраў.

Інфармацыя па тэл. 249-92-47 (Вольга)

## ПАЎСТАНЫЕ Ё КОСАВА

у Косава адбыліся збройныя сутыкненні паміж альбанскім насельніцтвам і сэрбскім войскам

Апошнім часам увага сусветнае грамадзкасці йзноў прыцягнутая да Бальканаў. Гэтым разам эпіцэнтрам падзеяў стала Косава — рэгіён, што месціцца на сумежжы Альбаніі, Македоніі й Сэрбіі, ды ўваходзіць у склад апошняй. Тут у чарговы раз адбыліся сутычкі паміж сэрбамі й альбанцамі. Пераважная бальшыня насельніцтва краю (каля 90 адсоткаў) — альбанцы, але сэрбы сьцьвярджаюць, што да турэцкай акупацыі менавіта яны былі асноўнымі насельнікамі Косава, і лічаць гэтую тэрыторыю гістарычна сваёй. Падчас асманскага панавання на Бальканах альбанцы-мусульмане былі ў становішчы значна выгоднейшым за сэрбаў, ня рэдка займаючы высокія дзяржаўныя пасады імперыі. Таму нянавісьць паміж гэтымі двума народамі мае глыбокія карані. Яшчэ напачатку развалу Югаславіі, у Косава адбыліся хваляванні: альбанцы патрабавалі аддзялення краю ад Сэрбіі, але пагрозы зброі сэрбскі ўрад іх сунішчы. Больш таго, у якасці помсты, Бялград скасаваў аўтаномію гэтага рэгіёну, і косаўскія альбанцы страцілі магчымасці самаўрадавання. У напружаным заціску высьпяваў новы выбух.

Апроч легальнага Дэмакратычнага Зьвязу Косава ўзьнікла радыкальная арганізацыя Вызвольнае Войска Косава, якая правяла некалькі дывэрсійных апэрацыяў супраць сэрбскае дзяржавы. Напачатку ўсё выглядала даволі квола, і дзе-хто нават меркаваў, што ВВК — фальшыўка, утвораная сэрбскімі спецслужбамі з правакацыйнымі мэтамі. Тым больш нечаканым было паведамленьне: ВВК выбіла сэрбскую паліцыю ды ўзяло ўладу на значнай частцы Косава.

Тэрмінова сфармаваны з вайсковых і паліцэйскіх спецаддзелаў корпус быў сьпешліва кінуты на паўстанцаў. Тыя ж імкнуліся ўхіліцца ад удару, аддаючы перавагу партызанскай тактыцы. Падчас “зачыстак” населеных пунктаў сэрбскія жаўнеры ставіліся да чужамоўнага ім альбанскага насельніцтва па-зверску. У выніку каля сотні (дакладнага ліку вызначыць



немагчыма) мірных жыхароў былі забітыя.

Ледзь толькі сьцішыліся гукі стрэлаў і сэрбскія генэралы паведамілі пра пасьпяховае заканчэньне апэрацыі, у адміністрацыйным цэнтры краю Пришціне, нягледзячы на забарону ўладаў, адбылася буйная антысэрбская дэманстрацыя, арганізаваная ДЗК. Узмоцнены вайскова-паліцэйскі аддзел быў кінуты на разгон. Былі вадамёты, сьлезазачэпныя газы, кулі... Загінула каля 20 чалавек з абодвух бакоў.

Гэтыя падзеі выклікалі шырокі розгалас у сьвеце. Бальшынёю буйных дзяржаваў дзеянні сэрбскага ўраду былі асуджаныя. (Вынятак, як і чакалася, сталі дзьве краіны — Расея і Кітай. Першая маючы на ўвазе Чачэнію, другая — Тыбэт). Аднак адначасова ВВК было абвешчанае тэрарыстычнай арганізацыяй, і таму прадстаўнікі альбанскага насельніцтва сусьветнае супольнасьць хутчэй за ўсё прызнае Дэмакратычны Зьвяз Косава. Зараз ААН спрабуе наладзіць перамовы паміж косаўскімі альбанцамі й сэрбскім урадам, але пакуль беспаспяхова. Надта далёкія пазыцыі ў варагуючых бакоў.

## НЯЎДАЛАЯ “РЭВАЛЮЦЫЯ” Ё ЛАТВІІ

У Рызе каля трох сотняў пэнсіянэраў-эсэсэсэрнікаў пікетавалі будынак парламанту, патрабуючы размовы з дэпутатамі. Размова, мусіць, не атрымалася, бо разьятраныя старыя вырашылі перакрыць рух на вуліцы. Вось тут “рэвалюцыянэры”, якія шматкроць выстаўлялі пікеты ў падтрымку А. Лукашэнка, у тым ліку й тады, калі ў Менску зьбівалі дэманстрантаў, сваімі каркамі паспыталі гумовых дубінак.

Хоць зьбітыя саветафілы маюць рэпутацыю вакапнёвых маньякаў нават сярод большасці расейска-

камоўнага насельніцтва Латвіі, рыскі мэр, як і належала ўрадніку цывілізаванае дзяржавы, выказаў незадаволенасьць жорсткасьцю паліцыянтаў і ўзьняў пытаньне пра адстаўку кіраўніка муніцыпальнае паліцыі.

Тымчасам Масква не абмінула зручнае падставы і разгарнула антылатвійскую прапаганду, абвінаваціўшы гэтую краіну ў парушэньні правоў асобы, ды ў чарговы раз заявіла, быццам мае права на ўмяшальніцтва ў справы Латвіі, дзеля таго, што там ёсьць расейскамоўнае насельніцтва.

Воля — роду жаночага. Першае, што здзіўляе далёкіх замежных гасцей у вясновым Менску — гэта дзяўчаты на маніфэстацыях, баявыя нашыя беларусачкі. “Вам бы яшчэ й адпаведных мужчынаў...” — дакладна жака грузін Кікабідзэ “Народнай

Волі”. “Так-так, штосьці вашыя хлопцы хліпкаватыя” — чачоткай падтаквае чачэн Эсамбаеў у “Камсамолцы”. “А то ж, — змрочна ківае беларус Адамовіч у “Нашай Ніве”, — нават рукі як сьлед не паціснучь...”



Ну што, пакрыўджаныя хлопцы? Глядзіце на дзяўчатаў. Сустрэкайце: у сёньняшнім нумары — у левым куце рынку Міс Малады Фронт’98, намесьніца старшыні Заводзкае рады **Натальля МАКОВІК** — і, канешне ж, Воля, **Вольга АНЦЫПОВІЧ**, сябра ўправы, канцлер Культурніцкага аддзелу, будучая журналістка, яна справа.



### Ці магла б жанчына ўзначаліць БНФ “Адраджэньне”? У якіх умовах?

Вы ўяўляеце, як тады будуць выглядаць газэтыныя загаловкі? Напрыклад, пасьля выбараў у Беларускім Народным Фронце: “Жанчыны пайшлі на Фронт!” альбо “Вылучаная самая народная (публічная?) жанчына” Але калі мужчыны з БНФ здолеюць нарадзіць дзяцей, наглядаць за імі й адначасова ўпрыгожваць сямейны кут, то мы, як моцная палова чалавечтва ўрэшце зоймемся самай балбатлівай прафэсіяй — палітыкай.

Магла б, але не ўзначаліць, бо жанчына стварэньне тонкае, узьнёслае, незвычайнае. Таму яна проста знойдзе патрэбнага мужчыну (гэта значыць — сапраўднага, мужага, адданага) і зрабіць яго старшынём БНФ “Адраджэньне”. А той абавязкова прывядзе Фронт да перамогі. Таму, што ўсё, што робіцца ў свеце, робіцца ці жанчынамі, ці дзеля іх.

### Вы хочаце аддаць перавагу ў сваім далейшым жыцці палітыцы, сям’і ці іншаму?

Калі ня будзеш займацца палітыкай, то яна зоймецца табой. Таму ў сваёй сям’і я выхаваю мужа, які стане прэм’ер-міністрам Беларусі.

У сваім жыцці перавагу я аддам, зразумела ж, сям’і. Але я вельмі хачу, каб мая сям’я жыла ў цывілізаваным грамадстве, самастойнай краіне, незалежнай дзяржаве. А для гэтага трэба ня проста цікавіцца палітыкай, але і вельмі актыўна ў ёй удзельнічаць. Менш за ўсё хачу займацца палітыкай дзеля самой палітыкі. Я проста хачу нармальна жыць.

### Ці адрозьніваюцца хлопцы з Маладога Фронту ад усіх іншых? Калі так, чым?

Напэўна, адрозьніваюцца. У маладафронтаўца ёсьць стопрацэнтавая магчымасьць стаць беларускім прэм’ерам.

Адрозьніваюцца! І пры тым усім... Бо маладафронтавец — гэта стан душы, а не пасада ці званьне. Хочацца верыць, што ўся моцная палова Маладога Фронту сапраўды сьмелыя, перакананыя, упэўненыя, самастойныя людзі. Я вас вельмі ўсіх люблю.

### Як павінны быць разьмеркаваныя абавязкі ў ідэальнай сям’і?

Ведаеце, за кожным моцным мужчынам стаіць вельмі моцная жанчына. Таму ў ідэальнай (гэта значыць — маёй) сям’і камандаваць павінная жонка. Але выглядае ўсё так, быццам самы галоўны, разумны й самы непаўторны — мужчына. Такім чынам, я буду кіраваць і кантраляваць, дзеткі выконваць, а муж ганарыцца намі.

У ідэальнай сям’і абавязкі павінныя быць разьмеркаваныя на грунце поўнай дэмакратыі з захаваньнем канстытуцыйнага права на свабоду думкаў, сходаў, веравызнаньня, выказваньня й дэманстрацыяў.



# БЕЛАРУС — БРАТ СТАРЭЙШЫ

*прамова ў абарону помнікаў культуры, баскультур'я і саааводства*

1-3 сакавіка ідэйныя лeнінцы, пераадолейшы ўсе цяжкасці астэахандрозу, рэўматызму, склерозу ды іншых набытых на будове камунізму хваробаў сабраліся ў нашай сталіцы, каб парадавацца з нагоды сотых угодкаў І з'езду Расейскай Сацыял-Дэмакратычнае Рабочае Партыі, які, як ведама кожнаму піянеру, адбыўся ў Менску. Прыехалі прадстаўнікі тузіна расейскіх камуністычных арганізацыяў. Яшчэ да нядаўняга часу яны адчувалі сябе гаспадарамі камунізму, і хоць з усёй шчодрасцю расейскае душы раздавалі яго ўва ўсе бакі, ніхто не забываўся, што сапраўдны камунізм робяць толькі ў Маскве. Беларусы атрымалі асаблівы падарунак: ім было дазволена трымаць у сябе домік І з'езду РСДРП, не забываючыся на тое, канешне, што яна (партыя) расейская. Так было яшчэ на мінулым юбілею, у 88 г. Але зараз сытуацыя радыкальна змянілася: нязломны капэбэшнік Чыкін пачуваўся на цяперашніх мерапрыемствах гаспадаром, ды нават больш за тое — старэйшым братам. І ня дзіўна. Хто утрымаў ідэю балышаві-

зму? Расейцы? Мо' Зюганаў? Ды сьмеху варта! Прас...лі маскоўскія таварышы камунізм. Кінулі сыяг сусветнае рэвалюцыі ў бруд, каб не перашкаджаў грошы ў руках

томнае будаўніцтва камунізму-фашызму камарад Анпілаў. Кажа, тры краіны шчаслівых засталася, тры старэйшых брата: Паўночная Карэя, Цукровая Куба, Савецкая Беларусь-сія. Але Беларусь — найстарэйшы, найгалаўнейшы брат. Таму й домік стаіць у нас паводле справядлівасці.

Праўда, скажу шчэнька, гэта ня той дом. Той згарэў падчас другой сусветнай. А гэты ўжо ў 48 г. збачалі. А ў 53 г. і ўвогуле перанеслі нахабна (раней ён далей ад Сьвіслачы быў). Вось



*Вось ён, родны кожнаму трударосу дом. Здымак веснавы, чарэшні квітнеюць!*

трымаць. А хто падняў? Адмыў, адпрасаваў, упрыгожыў зялёнаю паласой? Наш беларускі правадыр! Праўда, гойсаюць тут розныя, на сыценах пішуць, маўляў, не беларускі ён, але гэта ня важна, бо ён усеславянскі, ці на'т усясьветны. Зрабіў амаль немагчымае — спадабаўся і маскоўскім сталінскім артадоксам і кітайскім рэвізіяністам, жаўтаскурым дзецям Мао, і нават белабырым славянскім нашчадкам Гітлера.

З зайздрасцю глядзеў на няс-

гэтак са сьвятыняю!

А калі ўрэшце сур'ёзна, карысьць ад доміка ё. Там чарэшні пасаджаныя. Аўтар, у пару свайго шчаслівага дзяцінства (дзякуй за гэта мне самому), збіраў яе там кіляграмамі, не зважаючы на вартаўніка. А вартаўнік піў гарэлку, не зважаючы на мяне. Дык ня будзем руйнаваць доміка, хай дзеці радуюцца!

К. ПЭБЭШНІЧ

Мроя, NRM,  
Крама, Палац,  
Камэлот, Уліс,  
Новае Неба,  
Мясцовы Час,  
Дыска  
Беларускае,  
Данчык,  
Шалкевіч...

## БЕЛАРУСКІЯ КАСЭТЫ.

*Зьвяртайцеся на тэлефоны:*

**249-60-67 (Іна)**

**258-99-66 (Кірыл)**

**249-08-88 (Віталь)**

**КАСЭТЫ МОГУЦЬ БЫЦЬ ДАСЛАНЫЯ ВАМ ПРАЗ ПОШТУ.**

МФ-клуб шукае распаўсюднікаў беларускіх касэтаў.  
Выгодныя прапановы.  
Зьвяртацца:  
штосуботу, 18:00,  
Варвашэні, 8  
т. 233-50-12  
Павал  
СЕВАРЫНЕЦ

# ДЫ-ДЖЭІ АДРАДЖЭНЬНЯ: СЬВІСЛАЦКІ СЬЛЕД

расповед знакамітага адраджэнскага дзеяча  
рэкамэндуецца для тых, хто рыхтуецца стаць ды-джэем Адраджэньня

**А**дным пятнічным ранкам, а дакладней, зусім ня ранкам, каля 16 гадзінаў, на адным зь менскіх аўтавакзалаў можна было ўбачыць невысокага хлопца ў скураной куртцы зь вялікім і, напэўна, цяжкім запlechнікам. Прыкладна а палове пятай ён сеў у аўтобус, і да нядзельнае раніцы ў Менску яго больш ніхто ня бачыў.

Аўтобус тымчасам ішоў да райцэнтру Сьвіслач Горадзенскае вобласці. Хлопец, назавем яго дзеля зручнасці Аляксеем, ехаў менавіта да апошніх станцыі. І цікавіла яго ня блізкая да таго мястэчка заходняя мяжа. Ён ехаў з сакрэтнай місіі. Урэшце, яму даручылі сапраўдную Справу. Канешне, правесці Шоў Беларускай важная, карысная і нялёгкае праца, але ж і Аляксей ёсць чалавекам адукаваным ды

выхаваным — чытае “Маладзёвы Веснік”, і, вядома, падрабязна вывучыў праграмы артыкул Шэфа Культурніцкага Спэцаддзелу “Ды-джэі Адраджэньня”, у якім недвухсэнсоўна было акрэслена месца маладога адраджэнца — за ды-джэйскім пультам. І адной з мэтай вандроўкі было правядзеньне беларускай дыскатэкі. Аўтобус вёз хлопца насустрач блізкаму трыюмфу “беларускага дыска”.

Субота пачалася ня вельмі ўдала, дакладней, зусім дрэнна. Яму адмовілі ў правядзеньні Шоў Беларускай у СШ №1, спаслаўшыся на таемны сыгнал з РАНА, што нібыта прыйшоў праз тэлефонныя камунікацыі. Счакаўшы паўгадзіны, Аляксей насыццяржана скіраваўся ў СШ №2, дзе была папярэдне дасягнутая згода на правядзень-

не Шоў Беларускай пекна старэйшымі клясамі. Сюды, як высвятлілася, РАНА не сыгнала, і ў хуткім часе хлопец ужо задаваў свае менскія пытанні звычайным заходнебеларускім адзінаццаціклясьнікам у актавай залі. Ужо пасля першага выступу ён быў уражаны высокім узроўнем ведаў школьнікаў. А гэта быў толькі пачатак! Тры адзінаццатыя клясы зьмянілі тры дзясяткі ў правільных адказах абрынуліся на Аляксея, быццам густы студзеньскі сьнег.

Але ўсіх пераўзышлі дзявятыя клясы, якіх, як гэта ня дзіўна, было таксама тры (тэндэнцыя, зразумеў Аляксей). За сорак хвілінаў яны паспелі адказаць ня толькі на пытанні Шоў Беларускай, Тэста на эрудыцыю, Брэйн-рынгу і частку “Нашага Менску”, але й на шэраг выдуманых хлоп-

цам проста падчас правядзеньня імпрэзы пытаньняў. Пераможца набраў 22 балы! Пачатак быў вельмі ўдалы. Наперадзе была дыскатэка. Адно трохі непакоіла Аляксея: на пытанні датычныя музыкі вучні знаходзілі адказы вельмі марудна, дый тое з дапамогаю настаўнікаў. Але нягледзячы на гэта, агульны настрой у хлопца быў выдатны.

Колькі гадзінаў да пачатку дыскатэкі Аляксей вырашыў прысьвяціць агляду мясцовасці. Выйшаўшы на вуліцу, ён скіраваўся ў цэнтар, дзе пабачыў шмат цікавага: помнікі кіраўнікам беларускага паўстаньня 1863-1864 гг. Траўгуту ды Каліноўскаму, кіраўніку расейскага пераварота 1917 г. Леніну, а таксама РДК, выканкам, а ўрэшце краязнаўчы музэй.

Працяг будзе.

**Аляксей СЬВІСЛАЦКІ**

## МОЛАДЗЬ НЕ БАІЦА —

наводле прэс-рэлізу

**Г**анебнае судзілішча над актывістамі Маладога Фронту 16-цігадовым Вадзімам Лабковічам і 19-цігадовым Аляксеем Шыдлоўскім, а таксама турэмны лёс Вадзіма Кабанчука не пакінулі абыхаваць моладзь ува ўсёй Беларусі. Першы вынік стыхійнага пратэсту — новыя хвалі графіці на сьценах беларускіх га-

радоў і мястэчкаў. Найбольш ярка маладзёвае абурэньне выбухнула ў Магілёве.

Ноччу 11-12 сакавіка, калі з-за дрэннага надвор'я міліцыя пахавалася па акалатках, увесь Магілёў быў спрэс расьпісаны невядомымі маладымі людзьмі. На будынках усіх раённых судоў горада зьявіліся надпісы “Свабоду палітвязь-

ням!”, “Свабоду Шыдлоўскаму і Кабанчуку!” на інстытуцкіх і некалькіх школьных карпусох: “Маладзё за Беларусь!”, “Беларусь у Эўропу!”. Увесь цэнтар горада й пяць мікрараёнаў былі аблеены ўлёткамі МФ.

На пяцёх помніках Леніна зьявіліся надпісы “кат”. Каля вэртыкальнае кантопісы ўсяе Магілёўшчыны й

будынку КГБ маладыя магілёўцы пакінулі разнашэстыя аўтографы для свайго галоўнага земляка: “Лукаша за краты”, “Фашызм — Лукашызм”, “Лука — вон зь Беларусі!”, а таксама “Rape the president”.

Ужо зранку 12 сакавіка магілёўскі выканкам мусіў утварыць спецыяльную камісію з прадстаўні-

# УСІХ НЕ ПЕРАСАДЖАЕЦЕ!

*мэнавіта гэты лёзунг быў стрыжнем усіх апошніх  
акцыяў у падтрымку палітвязьняў*

**НАВАПОЛАЦК:**  
Пікеты Маладога Фронту ў абарону Вадзіма Лабковіча, Аляксея Шыдлоўскага й Вадзіма Кabanчука адбыліся 7 і 8 лютага.

Наваполацкія маладафронтаўцы трымалі плякаты з патрабаваньнем вызваленьня са следчага ізалятара ў Менску трох сваіх аднагодкаў — ахвяраў рэжыму Лабковіча, Шыдлоўскага, Кabanчука.

На пікеце прысутнічала “дэлегацыя” з МУС, якая вельмі экзатычна выглядала ў сваіх прэрэстых камуфляжных вопратках. Яны нэрвова ішпацывалі вакол пікетуючыкаў, зрэдку прывяраючы ў іх дакуманты й перапісваючы змест плякатаў. Сьтуацыя для іх была ўпершыню такою незвычайнаю — дазвол ёсьць, хапаць ня трэба нікога.

Асноўная маса электарату, што падыходзіла і цікавілася, ставілася да удзельнікаў цалкам станоўча. Распытвалі, што ды як, бралі ўлётку й

газеты, доўга стаялі, і здзіўляліся, чаму яны бясплатныя.

Карацей, усё прайшло амаль без эксцэсаў, калі ня ўлічваць часовага затрыманьня “ахоўнікамі парадку” аднаго з актыўных удзельнікаў акцыі.

Яго пасадзілі ў машыну і там задавалі вельмі разумныя пытаньні, кшталту: “А што ты тут робіш? хто цябе паклікаў? колькі грошаў далі?”.

Усіх не перасаджаеце. А пасья прыдзе наш час.

**Алесь НІКАЛАЎ**

*P.S. Дарэчы, у Наваполацку адбыўся турнір на алімпійскім брэйн-рынг, упершыню на беларускай мове, у якім ўдзельнічала 16 школьных камандаў горада.*

**МЕНСК:**

У той час, калі ва Ўправе БНФ прыходзіла чарго-



*Адна са шматлікіх акцыяў у абарону палітвязьняў*

вае паседжаньне Цэнтральнае Рады Маладога Фронту, на плошчы Я. Коласа праходзіў пікет у абарону маладых ахвяраў рэжыму — Вадзіма Лабковіча, Аляксея Шыдлоўскага і Вадзіма Кabanчука. Актыўны ўдзел у акцыі прымаў і яны менш за сотню сябраў БНФ. Людзі трымалі плякаты “Свабоду палітвязьням”, “Лукашэнку — у адстаўку”, іншыя тлумачылі зацікаўленым грамадзянам сьтуацыю. Таксама былі прадстаўнікі Маладога Фронту, якія зьбіралі подпісы за вызьленьне хлопцаў і за ад-

стаўку Лукашэнка, зьбіралі сродкі для сям’яў хлопцаў. Пікет быў дазволены гарвыканкамам, таму сутычак зь міліцыянтамі не было. Адзінае, што не спадабалася міліцыянтам, дык гэта бел-чырвона-белыя сыягі ў руках некаторых пікетуючыкаў. Але рашучых дзеяньняў яны вырашылі не прадпрымаць: пахадзілі па плошчы, перапісваюшы ўсе лёзунгі на плякатах і зьніклі ў невядомым кірунку.

Суд над хлопцамі пачаўся 18 лютага ў менскім абласным судзе, а скончыўся 24 лютага жорсткім прысудам — 2 гады ўмоўна Вадзіму Лабковічу і 1,5 гады зьнявольленьня Аляксею Шыдлоўскаму.

Малады Фронт заклікае ўсіх прыйсьці на суд над Вадзімам Кabanчуком, які хутка адбудзецца, і падтрымаць хлопца, які ў свае 23 гады сядзіць шосты месяц за тое, што любіць Беларусь. Чым болей вас будзе на судзе — тым болей у Вадзіма шанцаў выйсьці на волю.

**Цімох ДРАНЧУК**

## ГЭТА РЭЖЫМУ СТРАШНА!

*Маладога Фронту*

коў трох раённых сілавых структураў дзеля барацьбы з графіці. Цэлы дзень надпісы замазвалі, увесь горад пакрыўся белымі плямамі. На вуліцах зьявіліся ўзмоцненыя патрулі — столькі міліцыянтаў Магілёў яшчэ ня бачыў.

Але ў наступную ноч, на пятніцу, 13-га, няўлоўныя патрыёты нанесьлі паўторны ўдар рэжыму: на

сьвежых прабелах зьявіліся яшчэ больш радыкальныя надпісы.

Грандэёзная акцыя не на жарт напалохала ўлады. Абласное ТБ паказала ролік з камэнтарам: “нацыянал-радыкалы запалахоўваюць грамадзтва”. Сакратар БПСМ выдаў заяву, дзе абвінаваціў маладых беларусаў у наўмысным разьдзіманьні

жарсьцяў напярэдадні ўгодкаў БНР. Па факце беспрэцэдэнтнага росьпісу ўзбуджаная крымінальная справа.

Як бы не лютаваў рэжым, якімі б судамі й рэпрэсіямі не застрашваў моладзь, моладзь Беларусі

будзе змагацца й пераможа.

Працэс Лабковіча-Шыдлоўскага й справа Кabanчука толькі распаляюць дух нацыянальна-вызвольнага супраціву.

Свабоду вязьням сумленьня! Жыве Беларусь!

**М.Ф.**

*P.S. Ізноў расьпісалі Стойбцы. Гэта вам за хлопцаў! Жыве Беларусь!*

# У гушчарах, затканых імглою...



● На тэму сённяшняга двубою:

Дзяўчына кажа хлопцу:

- Калі ты хочаш са мною ажаніцца, ты павінны ня лаяцца, ня піць піва, не паліць, але павінны мыць посуд, падлогу...  
— Каханая, і ты сапраўды выйдзеш за такога дэбіла?

● Прапаршчык камандзе:

— Рота, па-адняць правую нагу!

Адзін арыгінал падмае левую. Прапар глядзіць збоку і заўважае, быццам, ня тая нага.  
— Якая морда падняла абедзве нагі?

● У пастарунку дапытваюць жанчыну:

— Замужам?

— Але.

— Хто муж?

— Фабрыкант

— Дзеці?

— Не, мэбля.

● Эўрапеец кажа мурыну, які ляжыць пад пальмай:

— Ты б лепей залез на пальму набраў гарэхаў...

— Навошта?

— Прадаў бы іх, і набыў мех...

— Навошта?

— Набраў бы мех гарэхаў, прадаў, набыў тачку, потым набраў поўную тачку гарэхаў, прадаў, узяў бы сабе працаўнікоў. Яны б табе гарэхі зьбіралі, а ты б ляжаў!

— Ну дык я й ляжу...

● Лекар пацыенту:

— Зь сённяшняга дня вам нельга піць, паліць і кахацца...

— Доктар, я ж мужчына!

— Ну, тады можаце галіцца

● На працу прымаюць маладзёна.

— У нас забаронена паліць!

— А я не паю.

— У нас забаронена піць!

— Я ня п'ю.

— Дык у вас увогуле няма ніякіх недахопаў?

— Есьць. Я хлушу.

● У прыёмны пакой уваходзіць бамбіза 3х3 мэтры і грымотным голасам кажа маленькаму сакратару:

— Скажыце свайму шэфу, што прыйшоў Джонсан.

— Дык вы сапраўды Джонсан? Як дзіўна!

— Што ж тут дзіўнага?

— Ды шэф сказаў, што, калі прыйдзе Джонсан, я павінны выкінуць яго з акна.

● У шынок забягаюць сусьлікі ў банданах і патрабуюць піва. Гаспадар зьбянтэжана, але наліў. Сусьлікі хутка выпіваюць.

— Чорт! Ніколі ня бачыў, каб сусьлікі піва пілі!

— І ня ўбачыш болей, жлобская морда, — адказваюць сусьлікі ў банданах. — З такімі коштамі!

“Анэкдоты ад Чарняева”

Галоўны рэдактар: Павал СЕВЯРЫНЕЦ

Адказны за друк: Ф. СКАРЫНА

Макетоўшчык: Page MAKER 6.5

Рэдакцыйная калегія: Павал

СЕВЯРЫНЕЦ, Сяржук ПАУЛЕНКА,

Алесь АСПЦОЎ, Аляксей ШЭІН, Яўген

СКОЧКА, Віктар НЕСЕНЧУК, Цімафей

ДРАНЧУК

Наклад: 299 асобнікаў

Тэл./Факс: 233-50-12